

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*

*śrī brahmatantrasvatantrasvāmi anugṛhītaṃ*

**॥ śrī divyasūristōtram ॥**

*This document has been prepared by*

*Sunder Kidāmbi*

*with the blessings of*

*śrī raṅgarāmānuja mahādēśikan*

*His Holiness śrīmad āṇḍavan śrīraṅgam*

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

## ॥ śrī divyasūristōtram ॥

śrīmān vēṅkaṭanāthāryaḥ kavitārkikakēsarī |  
vēdāntācāryavaryō mē sannidhattāṃ sadā hr̥di ॥

śrīmallakṣmaṇayōgīndrasiddhāntavijayadhvajam |  
viśvāmitrakulōdbhūtaṃ varadāryamahaṃ bhajē ॥

paryāyabhāṣyakārāya praṇatārtiṃ vidhūnvatē |  
brahmatantrasvatantrāya dvitīyabrahmaṇē namaḥ ॥

śrīmad vēdāntasiddhāntasthāpanānityadīkṣitam |  
śrīman nārāyaṇaṃ vandē bhāntaṃ sūrigurūttamaiḥ ॥ 1 ॥

tulāyāṃ śravaṇē jātaṃ kāñcyāṃ kāñcanavārijāt |  
dvāparē pāñcajanyaṃsaṃ sarōyōginamāśrayē ॥ 2 ॥

tulāśraviṣṭhāsambhūtaṃ bhūtaṃ kallōlamāliṇaḥ |  
tīrē phullōtpalāt mallapuryāṃ idē gadāṃśakam ॥ 3 ॥

tulā śatabhiṣagjātaṃ mayūrapurikairavāt |  
mahāntaṃ mahadākhyātaṃ vandē śrīnandakāṃśakam ॥ 4 ॥

makhāyāṃ makarē māsē cakrāṃsaṃ bhārgavōdbhavam |  
mahīsārapurādhīsaṃ bhaktisāramahaṃ bhajē ॥ 5 ॥

vaiśākhē tu viśākhāyāṃ kurukāpurikārijam |  
pāṇḍyadēśē kalērādu śaṭhāriṃ sainyapaṃ bhajē ॥ 6 ॥

caitrē citrā samudbhūtaṃ pāṇḍyadēsē gaṇāṃśakam |  
śrīparāṅkuśasadbhaktaṃ madhuraṃ kavimāśrayē || 7 ||

kumbhē punarvasūbhavaṃ kēralē kōlapaṭṭaṇē |  
kaustubhāṃśaṃ dharādhiśaṃ kulaśēkharamāśrayē || 8 ||

jyēṣṭhē svātībhavaṃ viṣṇurathāṃśaṃ dhanvinaḥpurē |  
prapadyē śvaśuraṃ viṣṇōḥ viṣṇucittaṃ puraḥśikham || 9 ||

āṣādhē pūrvaphalgunyāṃ tulasīkānanōdbhavām |  
pāṇḍyē viśvambharāṃ gōdāṃ vandē śrīraṅganāyikām || 10 ||

kōdaṇḍē jyēṣṭhanakṣatrē maṇḍaṅguḍipurōdbhavam |  
cōlōrvyāṃ vanamālāṃśaṃ bhaktāṅghrirēṇumāśrayē || 11 ||

kārtikē rōhiṇijātaṃ śrīpāṇaṃ niculāpurē |  
śrīvatsāṃśaṃ gāyakēndraṃ munivāhanamāśrayē || 12 ||

kārtikē kṛttikājātaṃ catuṣkaviśikhāmaṇim |  
ṣaṭprabandhakṛtaṃ śārṅgamūrtiṃ kaliyamāśrayē || 13 ||

jyēṣṭhē anūrādhāsambhūtaṃ vīranārāyaṇē purē |  
gajavaktrāṃśamācāryaṃ ādyaṃ nāthamuniṃ bhajē || 14 ||

āṣādhē ca uttarāṣāḍhasambhūtaṃ tatra vai purē |  
siṃhānanāṃśaṃ vikhyātaṃ śrī yāmuna muniṃ bhajē || 15 ||

caitrārdrā sambhavaṃ viṣṇōḥ darśanasthāpanōtsukam |  
tuṅḍīramaṇḍalē śēṣamūrtiṃ rāmānujaṃ bhajē || 16 ||

tulāyāṃ vēṅkaṭādrau tu pūrvāṣāḍhā samudbhavam |  
kurukēśaṃ pracaṇḍāṃśaṃ vandē śrīśailapūrṇajam || 17 ||

caitrē citrōdbhavaṃ kāñcyāṃ dēvarājagurōḥ sutam |  
subhadraṃśaṃ gurūttamaṃ vātsyam varadamāśrayē || 18 ||

caitrārdrā sambhavaṃ kāñcyāṃ supraṭiṣṭhāṃśamadbhutam |  
vandē rāmānujāryam śrīnigamāntagurōrgurum || 19 ||

nabhasya māsi śrōṇāyāṃ anantāryagurūdbhavam |  
śrīvēṅkaṭēsaghaṇṭāṃśaṃ vēdāntagurumāśrayē || 20 ||

śravaṇē māsi rōhiṇyāṃ jātaṃ vēṅkaṭadēsikāt |  
viśvāmitrānvayābdhīnduṃ varadāryamahaṃ bhajē || 21 ||

brahmatantrasvatantrōktaṃ divyasūrivarastutim |  
yaḥ paṭhēt prātaḥ utthāya sa bhavēt vaiṣṇavōttamaḥ || 22 ||

ācāryānugrahāt sadyaḥ sarvapāpaiḥ pramucyatē |  
dṛṣṭē manōrathān prāpya tvadrṣṭē mōkṣamāpnuyāt || 23 ||

|| śrī divyasūristōtram samāptam ||